

ದಿನಾಂಕ: 23-07-2025 ರಂದು ಸಾಕ್ಷಿಗೆ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು: ಪ್ರತಿವಾದಿ ಪರ ಶ್ರೀ ಎ ಆರ್ ಕೆ ವಕೀಲರಿಂದ

ನಾನು ಡಿಪ್ಯೂಮೋ ಇನ್ಸಿವಿಲ್ ಇಂಜಿಯರ್ ವಿದಾಭ್ಯಾಸ ಮಾಡಿರುತ್ತೇನೆ. ನಾನು ಸಿವಿಲ್ ಡಿಪಾರ್ಟ್‌ಮೆಂಟ್ ಲ್ಲಿ ಇನ್‌ಸ್ಟಿಟ್ಯೂಟ್ ಆ ಗಿ ಕೆಲಸ ನಿರ್ವಹಿಸಿರುತ್ತೇನೆ. ಈಗ ನಿವೃತ್ತಿ ಹೊಂದಿರುತ್ತೇನೆ. ನನ್ನ ತಂದೆ ಸರ್ಕಾರಿ ಶಾಲೆಯಲ್ಲಿ ಮುಖ್ಯ ಶಿಕ್ಷಕರಾಗಿದ್ದರು ಎಂದರೆ ಸರಿ. ನಿಮ್ಮ ತಂದೆಯವರು ದಿ: 31-03-1988 ರಲ್ಲಿ ನಿವೃತ್ತಿ ಹೊಂದಿರುತ್ತಾರೆಂದರೆ ಸರಿ. ನಮ್ಮ ತಂದೆಗೆ ನಾವು 7 ಜನ ಮಕ್ಕಳಿದ್ದು, ಮೂರು ಜನ ಗಂಡು ಮಕ್ಕಳು, ನಾಲ್ಕು ಜನ ಹೆಣ್ಣು ಮಕ್ಕಳು ಇರುತ್ತೇವೆ. ಮೂರು ಜನಗಂಡು ಮಕ್ಕಳಲ್ಲಿ ಈಗ ನಾನು ಒಬ್ಬನೇ ಇರುತ್ತೇನೆ, ಇನ್ನಿಬ್ಬರು ಮೃತ ಪಟ್ಟಿರುತ್ತಾರೆ ಮತ್ತು ನಾಲ್ಕು ಜನ ಹೆಣ್ಣು ಮಕ್ಕಳಲ್ಲಿ ಒಬ್ಬರು ತೀರಿ ಹೋಗಿದ್ದು, ಮೂವರು ಜೀವಂತ ಇರುತ್ತಾರೆಂದರೆ ಸರಿ. ನಮ್ಮ ಮನೆಯ ಹಿರಿಯ ಮಗ ನಾನೇ ಆಗಿರುತ್ತೇನೆ. ನನ್ನ ನಾಲ್ಕು ಜನ ತಂಗಿಯರ ಮದುವೆ ಆಗಿರುತ್ತದೆ ಎಂದರೆ ಸರಿ. ಪ್ರತಿವಾದಿ 2(ಎ) ಶ್ರೀಮತಿ ಶಬಾನಾ ಬಾನು ನನ್ನ ತಮ್ಮನಾದ ಸೈಯದ್ ಅಲೀಂ ಫಿರಾನ್ ರವರ ಹೆಂಡತಿ ಎಂದರೆ ಸರಿ. ಪ್ರತಿವಾದಿ 2(ಬಿ) ರಿಂದ (ಡಿ) ಅವರ ಮಕ್ಕಳು ಎಂದರೆ ಸರಿ. ನೀವು ಓದುತ್ತಿರುವ ಸಮಯದಲ್ಲಿ ನಿಮ್ಮ ಮನೆಯನ್ನು ನಿಭಾಯಿಸಲು ನಿಮ್ಮ ತಂದೆಯ ವೇತನ ಒಂದೇ ಆದಾಯ ಆಗಿತ್ತು ಎಂದರೆ ಸಾಕ್ಷಿ ನಾನು ಮತ್ತು ನನ್ನ ತಂದೆ ಶನಿವಾರ ಮತ್ತು ಬಾನುವಾರ ವರ್ಕ್ ಶಾಪ್ ನಲ್ಲಿ ಕೆಲಸ ಮಾಡಿ ಹಣ ಸಂಪಾದನೆ ಮಾಡುತ್ತಿದ್ದೆವು ಎಂದು ನುಡಿದಿರುತ್ತಾರೆ.

ನನ್ನ ತಂದೆ ಉರ್ದು ಶಾಲೆಯಲ್ಲಿ ಸಂಪೂರ್ಣ ಅವಧಿ ಶಿಕ್ಷಕರಾಗಿದ್ದರು. ಸದರಿ ಶಾಲೆಯಲ್ಲಿ ಗುರುವಾರ ಅರ್ಧ ರಜೆ ಇದ್ದು ಶುಕ್ರವಾರ ಪೂರ್ತಿ ರಜೆ ಇರುತ್ತದೆ ಎಂದರೆ ಸರಿ. ಹಾಗಾಗಿ ನೀವು ಶನಿವಾರ ಮತ್ತು ಬಾನುವಾರ ವರ್ಕ್ ಶಾಪ್ ನಲ್ಲಿ ಕೆಲಸ ಮಾಡುತ್ತಿದ್ದಿರಿ ಎಂದು ಸುಳ್ಳು ನುಡಿಯುತ್ತಿದ್ದಿರಾ ಎಂದರೆ ಸಾಕ್ಷಿ ಇಲ್ಲ ನಾವು ರಾತ್ರಿ ಪೂರಾ ಕೆಲಸ ಮಾಡುತ್ತಿದ್ದೆವು

ಎಂದು ನುಡಿದಿರುತ್ತಾರೆ. ಸದರಿ ವಿಚಾರವನ್ನು ನಿಮ್ಮ ವಾದ ಪತ್ರದಲ್ಲಿ ತಿಳಿಸಿರುತ್ತಿರಾ ಎಂದರೆ ಸಾಕ್ಷಿ ಇಲ್ಲ ಎಂದು ನುಡಿದಿರುತ್ತಾರೆ. ಆ ರೀತಿ ನೀವು ವರ್ಕ್ ಶಾಪ್ ನಲ್ಲಿ ಕೆಲಸ ಮಾಡುತ್ತಿದ್ದ ಪಕ್ಷದಲ್ಲಿ ವಾದ ಪತ್ರದಲ್ಲಿ ತಿಳಿಸುತ್ತಿದ್ದೀರಿ ಎಂದರೆ ಸರಿಯಲ್ಲ. ನಮ್ಮ ತಂದೆ 1988 ರಲ್ಲಿ ನಿವೃತ್ತಿ ಹೊಂದಿದ್ದು, ದಾವ ಸ್ವತ್ತು 1997 ರಲ್ಲಿ ನಿಮ್ಮ ತಂದೆ ದಾವ ಸ್ವತ್ತನ್ನು ಖರೀದಿಸಿದ್ದರು ಎಂದು ನಿಮ್ಮ ವಾದ ಪತ್ರದಲ್ಲಿ ತಿಳಿಸಿರುತ್ತಿರಾ ಎಂದರೆ ಸಾಕ್ಷಿ ಹೌದು ಎಂದು ನುಡಿದಿರುತ್ತಾರೆ. ನನ್ನ ವಿದ್ಯಾಭ್ಯಾಸ 1983 ರಲ್ಲಿ ಮುಗಿದಿರುತ್ತದೆ. ನಂತರ ನನಗೆ ಸರ್ಕಾರಿ ಹುದ್ದೆ 1985 ರಲ್ಲಿ ಸಿಕ್ಕಿರುತ್ತದೆ. ನನ್ನ ಸರ್ಕಾರಿ ಹುದ್ದೆಗೆ ನಾನು ಕುಶಾಲ್ ನಗರದಲ್ಲಿ ವಾಸವಾಗಿರುತ್ತೇನೆಂದರೆ ಸರಿ. ನಿಮಗೆ ಸರ್ಕಾರಿ ಹುದ್ದೆ ಸಿಕ್ಕಿದ ಎರಡು ವರ್ಷದ ನಂತರ ನಿಮಗೆ ಮದುವೆ ಆಯಿತು ಎಂದರೆ ಸಾಕ್ಷಿ ನನಗೆ 1987 ರಲ್ಲಿ ಮದುವೆ ಆಗಿರುತ್ತದೆ ಎಂದು ನುಡಿದಿರುತ್ತಾರೆ.

ನೀವು ನಿಮಗೆ ಕೆಲಸ ಸಿಕ್ಕಿದ ಒಂದು ವರ್ಷದಲ್ಲಿ ಮದುವೆಯಾಗಿದ್ದು ನಂತರ ಕುಶಾಲ್ ನಗರದಲ್ಲಿ ಪ್ರತ್ಯೇಕವಾಗಿ ವಾಸವಾಗಿದ್ದೀರಿ ಎಂದರೆ ಸಾಕ್ಷಿ ನನ್ನ ಪತ್ನಿ ನನ್ನ ತಂದೆ ತಾಯಿ ಜೊತೆ ಇದ್ದು, ನಾನು ಕೆಲಸ ಮಾಡುತ್ತಿದ್ದೆ ಎಂದು ನುಡಿದಿರುತ್ತಾರೆ. ನೀವು ನಿಮಗೆ ಸರ್ಕಾರಿ ಹುದ್ದೆ ಸಿಕ್ಕಿದ ಒಂದು-ಎರಡು ತಿಂಗಳು ಮಾತ್ರ ನಿಮ್ಮ ತಂದೆ ತಾಯಿ ಜೊತೆ ಇದ್ದು, ನಂತರ ನೀವು ಬೇರೆ ಇರುತ್ತಿರಾ, ಅವರನ್ನು ನೀವು ಎಂದೂ ನೋಡಿಕೊಂಡಿರುವುದಿಲ್ಲ ಎಂದರೆ ಸಾಕ್ಷಿ ಸುಳ್ಳು ಎಂದು ನುಡಿದಿರುತ್ತಾರೆ. ನಿಮ್ಮ ತಂದೆಯವರಿಗೆ ನಿವೃತ್ತಿ ಸಮಯದಲ್ಲಿ ಎಷ್ಟು ಸಂಬಳ ಇತ್ತು ಎಂದರೆ ಸಾಕ್ಷಿ ಅದರ ಬಗ್ಗೆ ನನ್ನ ತಂದೆ ನನಗೆ ತಿಳಿಸಿರುವುದಿಲ್ಲ ಎಂದು ನುಡಿದಿರುತ್ತಾರೆ. ನೀವು ನಿಮ್ಮ ತಂದೆ ತಾಯಿ ಜೊತೆ ಇಲ್ಲದ ಕಾರಣ ನಿಮಗೆ ಅವರ ಬಗ್ಗೆ ಯಾವುದೇ ವಿಷಯ ತಿಳಿದಿರುವುದಿಲ್ಲ ಎಂದರೆ ಸರಿಯಲ್ಲ. ನಿಮ್ಮ ತಂದೆಗೆ ನಿವೃತ್ತಿ ನಂತರ ಪೆನ್ ಷನ್ ಎಷ್ಟು ಬರುತ್ತಿತ್ತು ಎಂದರೆ ಸಾಕ್ಷಿ ನಾನು ಅದರ ಬಗ್ಗೆ ನಾನು ಅವರನ್ನು ಕೇಳಿರುವುದಿಲ್ಲ, ಅವರು ನನಗೆ ಹೇಳಿರುವುದಿಲ್ಲ ಎಂದು ನುಡಿದಿರುತ್ತಾರೆ. ನಿಮ್ಮ ತಂದೆ ನಿವೃತ್ತಿ ಹೊಂದಿದ ನಂತರ ಅವರಿಗೆ ಪೆನ್ ಷನ್ 1,075/- ನಿಗದಿ ಆಗಿರುತ್ತದೆ ಎಂದರೆ ಸಾಕ್ಷಿ ಇರಬಹುದು ಎಂದು ನುಡಿದಿದ್ದು, ಸಾಕ್ಷಿಗೆ ಒಂದು ದಾಖಲಾತಿಯನ್ನು

ತೋರಿಸಲಾಗಿದ್ದು, ಅದು ಅವರ ತಂದೆಯ ಪೆನ್ ಷನ್ ಪುಸ್ತಕ ಆಗಿದ್ದು, ಸಾಕ್ಷಿಯು ಅದನ್ನು ನೋಡಿ ಗುರುತಿಸಿರುತ್ತಾರೆ. ಸದರಿ ಪುಸ್ತಕದಲ್ಲಿ ಕಮಿಟಿಷನ್ ಪೆನ್ ಷನ್ ಪ್ರತಿ ತಿಂಗಳು 358 ರೂಪಾಯಿ ಕಡಿತಗೊಂಡಿರುತ್ತದೆ ಎಂದರೆ ಸಾಕ್ಷಿ ಹೌದು ಎಂದು ನುಡಿದಿರುತ್ತಾರೆ. ಸದರಿ ಹಣ ಕಡಿತವಾಗಿ 718 ರೂಪಾಯಿ ನಿಮ್ಮ ತಂದೆಯವರು ಪಡೆದುಕೊಳ್ಳುತ್ತಿದ್ದರು ಎಂದರೆ ಸಾಕ್ಷಿ ಹೌದು ಎಂದು ನುಡಿದಿರುತ್ತಾರೆ. ಸದರಿ ದಾಖಲೆಯನ್ನು ಸಾಕ್ಷಿ ಗುರುತಿಸಿದ್ದು, ಅದನ್ನು ನಿಡಿ-1 ಎಂದು ಗುರುತಿಸಲಾಯಿತು. ನಿಮ್ಮ ತಂದೆ ತಾಯಿ ಮತ್ತು ನಿಮ್ಮನ್ನು ಬಿಟ್ಟು ನಿಮ್ಮ ತಂಗಿ, ತಮ್ಮಂದಿರ ಜೀವನ ನಿಮ್ಮ ತಂದೆಗೆ ಬರುತ್ತಿದ್ದ 718 ರೂಪಾಯಿ ಪೆನ್ ಷನ್ ಹಣದಲ್ಲಿ ನಡೆಯುತ್ತಿತ್ತು ಎಂದರೆ ಸಾಕ್ಷಿ ಸುಳ್ಳು ಎಂದು ನುಡಿದಿರುತ್ತಾರೆ.

ನಿಮ್ಮ ಕುಟುಂಬಕ್ಕೆ ಬೇರೆ ಯಾವುದೇ ಆದಾಯ ಇರಲಿಲ್ಲ ಎಂದರೆ ಸಾಕ್ಷಿ ನನ್ನ ಆದಾಯ ಇದ್ದು, ಅದನ್ನು ನಾನು ನೀಡುತ್ತಿದ್ದೆ ಎಂದು ನುಡಿದಿರುತ್ತಾರೆ. ನಿಮ್ಮ ಆದಾಯವನ್ನು ನಿಮ್ಮ ಕುಟುಂಬಕ್ಕೆ ನೀವು ಎಂದೂ ನೀಡಿರುವುದಿಲ್ಲ ಎಂದರೆ ಸಾಕ್ಷಿ ಸುಳ್ಳು ಎಂದು ನುಡಿದಿರುತ್ತಾರೆ. ನಿಮ್ಮ ತಂದೆಗೆ ಹಣ ಕಳುಹಿಸಿರುವ ಬಗ್ಗೆ ಯಾವುದಾದರೂ ಬ್ಯಾಂಕ್ ಪುಸ್ತಕವಾಗಲೀ, ದಾಖಲಾತಿ ಆಗಲೀ ಇದೆಯೇ ಎಂದರೆ ಸಾಕ್ಷಿ ನಾನೇ ತಿಂಗಳಿಗೊಮ್ಮೆ ಬಂದು ಕೊಡುತ್ತಿದ್ದೆ ಎಂದು ನುಡಿದಿರುತ್ತಾರೆ. ನೀವು ಆ ರೀತಿ ಯಾವುದೇ ಹಣವನ್ನು ನೀಡಿರುವುದಿಲ್ಲ, ನಿಮ್ಮ ತಂದೆ ತಾಯಿ ಹತ್ತಿರ ಜಗಳ ಮಾಡಿಕೊಂಡು ನಿಮ್ಮ ಪತ್ನಿಯನ್ನು ಕರೆದುಕೊಂಡು ಬೇರೆ ಹೋಗಿರುತ್ತಿರಾ ಎಂದರೆ ಸರಿಯಲ್ಲ.

ಈ ಹಂತದಲ್ಲಿ ಮುಂದುವರಿದ ಪಾಟೀ ಸವಾಲಿಗಾಗಿ ಸಮಯಾವಕಾಶ ಕೋರಿದ್ದು, ಸಮಯ ನೀಡಿ ಮುಂದೂಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉತ್ತರೇಖನದಂತೆ ಬೆರಳಚ್ಚು ಮಾಡಿಸಲಾಯಿತು.)

ಓ. ಕೆ. ಸ. ಇ. ಎ. ಒ.

Sd/-

ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು
ಪ್ರ.ದ.ನ್ಯಾ.ದಂ.ರವರು,ತರೀಕೆರೆ.

